

MOZZJONI: Studju dwar il-Kapaċità ta' Tolleranza ta' L-Iżvilupp – ‘Carrying Capacity’

LIL: Il-Kunsill Lokali ta' Haż-Żabbar

MINN: Sur Joseph Buttigieg

SUGĠETT: Studju dwar il-Kapaċità ta' Tolleranza ta' L-Iżvilupp Carrying Capacity' għall-lokalità ta' Haż-Żabbar

Data: 05/06/2025

Dan il-Kunsill ghandu jara li mill-aktar fis possibbli jsir studju dwar il-*carrying capacity* fil-lokalità sabiex minnu johrog dawn ir-rizultat hawn taht imsemmija:

Definizzjoni:

“Studju dwar il-‘*Carrying Capacity*’” huwa essenzjali għal kull lokalità sabiex jevalwa u jiddetermina kemm il-lokalità tiffraħ għal żvilupp, popolazzjoni jew attivitajiet oħra li ikunu jistghu jibqgħu jsiru b'mod sostenibbli, mingħajr ma tagħmel hsara lill-ambjent, l-infrastruttura jew il-kwalità tal-ħajja tar-residenti. L-istudju tal-*carrying capacity* jitkellem ukoll fuq il-massimu li raħal jew belt tista' tilhaq qabel ma tibda tiddeterjora u ssir insostenibbli.

Għanijiet tal-Istudju:

- Biex siru studji tal-‘*Carrying capacity*’ għal lokalità li permezz tiegħu jiġu żgurati l-investimenti infrastrutturali meħtieġa għal-lokalità għas-snin li ġejjin.
- Biex jiġu informati l-awtoritajiet tal-ippjanar u allura jiġu aġġornati l-*policies* neċessarji.
- Biex jiġi evitat żvilupp żejjed li jwassal għal degradazzjoni ambjentali;
- Biex jinkiseb bilanċ bejn tkabbir ekonomiku u sostenibbiltà ekoloġika u soċjali.

Parametri Ewlenin li ghandhom jigu Analizzati:

Kapaçità Ambjentali – inkluz iżda mhux limitat ghal:

- Provvista tal' ilma
- Maniggjar tal-iskart (eż. drenagg)
- Kwalità tal-arja
- Żoni ħodor u jew kosti li joffru kwalita' ta' ħajja aħjar lir-residenti

Kapaçità ta' Infrastruttura - inkluz iżda mhux limitat ghal:

- Toroq u traffiku
- Trasport pubbliku
- Provvista tal-elettriku
- Aċċess pedonali anke li jikkomodaw l-aċċess b'mod sostenibbli għad-djar residenzjali
- Aċċessibiltà għal persuni bi bżonnijiet partikolari

Servizzi Soċjali - inkluz iżda mhux limitat ghal:

- Kura tas-saħħa
- Edukazzjoni
- Servizzi ta' emergenza u sigurtà

Identità - inkluz iżda mhux limitat ghal:

- Sports
- Kultura u Wirt Storiku
- Tradizzjonijiet

Użu tal-Art u re-zoning;

Pjanijiet (inkluz iżda mhux limitat) għal sitwazzjonijiet ta' emergenza

Riżultati mistennija minn din il-mozzjoni:

- Linji gwida jew regolamenti dwar densità tal-bini;
- Proposti għal titjib infrastrutturali;
- Żoni ta' konservazzjoni ambjentali;
- Limitu massimu ta' residenti jew turisti;
- Uzi sostenibbli tal-art li taqa' taht id-domicilju tal-kunsill lokali.


Fil-Prattika:


Tali studji għandhom jsiru minn esperti fil-qasam, awtoritajiet governattivi li jgawdu r-rispett u stima soċjali, qabel ma jsiru proġetti ta' żvilupp kbar, ippjanar ta' bliet jew ippjanar tat-turiżmu, sabiex jiġi evitat tkabbir li mhux sostenibbli u tiġi żgurata l-kwalità tal-ħajja fit-tul.

It-triq 'il Quddiem:

Dawn l-istudji għandhom jiġu ffinanzjati mill-Gvern Ċentrali jew mill-Awtorità tal-Ippjanar permezz ta' fondi nazzjonali u LI MA JITTIEHDUX MILL-FONDI TAL-ISTESS KUNSILL LOKALI DIRETTAMENT/INDIRETTAMENT.

Ukoll, il-Kunsill Lokali ta' Haż-Żabbar għandu jiddeċiedi dwar kwalunkwe responsabbiltà jew deċiżjoni relatata mat-twettiq ta' dan l-istudju.

JOSEPH BUTTIGIEG

Proponent
Minority leader. P.N.

Collyer Ama

Sekondant
Kunsilliera Lokali P.N.
Leon Sciberras
